

द्विवेदी की कविता संग्रह का हुआ लोकार्पण

नई दिल्ली, 13 जुलाई. राष्ट्रीय शैक्षिक अनुसंधान और प्रशिक्षण परिषद द्वारा कांग्रेस पार्टी के वरिष्ठतम नेता व दिल्ली विश्वविद्यालय के वरिष्ठ अध्यापक रहे जनार्दन द्विवेदी की दो पुस्तकों 'निराला काव्य का अभिव्यंजना शिल्प' एवं 'जो शेष रहा' (कविता संग्रह) का लोकार्पण और परिचर्चा का आयोजन किया गया।

'निराला काव्य का अभिव्यंजना शिल्प' पुस्तक द्विवेदी का लघु शोध प्रबंध है जो लगभग 52 वर्ष पहले प्रकाशित हुआ था. यह दूसरा संस्करण है. 'जो शेष रहा' में पिछले 44 वर्षों के दौरान लिखी गई कविताएं शामिल हैं. दोनों पुस्तकों को आधार प्रकाशन ने प्रकाशित किया है. कार्यक्रम में उपस्थित प्रो. वंदना झा ने द्विवेदी के कविता संग्रह 'जो शेष रहा' पर

जनार्दन द्विवेदी की पुस्तकों ने छुआ मानवीयता का स्वर



अपने उद्बोधन में कहा कि यह कविता संग्रह मानवीयता का उद्बोध प्रस्तुत करता है.

एक कवि के रूप में जनार्दन द्विवेदी जी ने अपनी कविता के जरिए समाज में जागरूकता लाने की पहल की है. उनकी कविता में वह मार्मिकता एवं सहजता है जो

पाठक वर्ग तक पहुंचने में सक्षम है. कवि जनार्दन द्विवेदी ने अपनी कविताओं के आधार पर मनुष्य को जागरूक करने का बीड़ा उठाया है. आने वाले समय में उनका यह कविता संग्रह समाज और मनुष्य में नई ऊर्जा का संचार करेगा. प्रो. उपाध्याय ने कहा कि

संग्रह की कविताओं ने मनुष्य और मानवीयता की दिशा तो देखा ही है साथ ही उसे एक दिशा भी देने का प्रयास किया है. मनुष्य की परिवर्तनशीलता पर कवि को पैनी नजर है. प्रो. दिविक रमेश ने अपनी उपस्थिति से कार्यक्रम की शोभा बढ़ाई.

उन्होंने अपने वक्तव्य में कहा कि समय के अनुसार बढ़ती व्यस्तता ने मनुष्य को मनुष्य से अलग कर दिया है. प्रो. संतोष भदौरिया ने कहा कि द्विवेदी ने सुंदर शब्दों एवं अपनी सूक्ष्मदर्शी दृष्टि से निराला की कविताओं में विद्यमान अभिव्यंजना शिल्प को नए ढंग से दर्शाया है. इसी क्रम में प्रो. अनिल राय ने अपने वक्तव्य में निराला के काव्य से जुड़ी द्विवेदी की दृष्टि की प्रशंसा की. कार्यक्रम के संयोजक-संचालक भाषा एवं शिक्षा विभाग के आचार्य लालचंद राम थे. विशिष्ट वक्ता के रूप में प्रो. संतोष भदौरिया, प्रो. अनिल राय, प्रो. दिविक रमेश, प्रो. वंदना झा, आचार्य करुणाशंकर उपाध्याय एवं अन्य विश्वविद्यालयों से आए प्राध्यापकों, शोधार्थियों एवं राष्ट्रीय शैक्षिक अनुसंधान और प्रशिक्षण परिषद से जुड़े विभिन्न सहकर्मियों ने शिरकत की.

कांवड़ यात्रा में कड़ी सुरक्षा व्यवस्था

- ▶ 10,000 महिला पुलिसकर्मी, 150 हेलप डेस्क तैनात
- ▶ मेरठ जेन में सबसे ज्यादा तैनाती
- ▶ झूज और सीसीटीवी से निगरानी

लखनऊ 13 जुलाई. उत्तर प्रदेश सरकार ने श्रावण मास के दौरान शिव भक्तों की पवित्र तीर्थयात्रा, कांवड़ यात्रा के लिए व्यापक व्यवस्था की है और महिलाओं की सुरक्षा को अपनी योजना का केंद्रबिंदु बनाया है.

अधिकारियों ने बताया कि मुख्यमंत्री योगी आदित्यनाथ के निर्देश पर पहली बार यात्रा मार्ग पर 8,541 हेड कॉन्स्टेबल और 1,486 सब-इंस्पेक्टर सहित 10,000 से ज्यादा महिला पुलिसकर्मियों को तैनात किया गया है, जो कुल बल का लगभग 15 प्रतिशत है. आपात



6 करोड़ श्रद्धालुओं के शामिल होने की उम्मीद

हाल ही में एक उच्च-स्तरीय समीक्षा बैठक में, अधिकारियों ने मुख्यमंत्री को बताया कि इस यात्रा में लगभग 6 करोड़ श्रद्धालुओं के शामिल होने की उम्मीद है, जिनमें अनुमानित 60-70 लाख महिलाएं शामिल हैं. इसके जवाब में मुख्यमंत्री योगी ने महिला-केंद्रित सुरक्षा मॉडल लागू करने का निर्देश दिया. इस मॉडल के तहत, संवेदनशील परिस्थितियों में श्रद्धालुओं की सहायता और परामर्श के लिए सभी महिला हेलप डेस्क पर महिला कॉन्स्टेबल तैनात की गई हैं. इसके अतिरिक्त, महिला तीर्थयात्रियों की सहायता के लिए कई जिलों में महिला स्वयंसेवी संगठनों के सहयोग से शक्ति सहायता केंद्र स्थापित किए जा रहे हैं.

स्थिति में तत्काल सहायता सुनिश्चित करने के लिए महिला पुलिसकर्मियों को त्वरित प्रतिक्रिया टीमों का अनिवार्य हिस्सा बनाया गया है.

जयशंकर पहुंचे सिंगापुर दौरे पर

सिंगापुर विदेश मंत्री से मुलाकात, निवेश पर चर्चा

नई दिल्ली, 13 जुलाई. विदेश मंत्री एस. जयशंकर ने आज को सिंगापुर दौरे पर पहुंचे, जहां उन्होंने अपने समकक्ष विदेश मंत्री विविचन बाला से मुलाकात की.

इस मुलाकात के बाद उन्होंने सोशल मीडिया प्लेटफॉर्म एक्स पर लिखा, सिंगापुर हमारी 'एक्ट ईस्ट नीति' के केंद्र में है. यहां विचारों का आदान-प्रदान हमेशा उपयोगी होता है. सुबह सिंगापुर में



विदेश मंत्री विविचन बाला से मिलना शानदार रहा.

अपनी यात्रा के दौरान जयशंकर ने टेमासेक होल्डिंग्स के चेयरमैन-डिजिटल टियो ची हीन से भी मुलाकात की. उन्होंने भारत

में हो रहे परिवर्तन और निवेश के अवसरों पर विस्तार से चर्चा की. जयशंकर ने एक्स पर लिखा, आज टेमासेक होल्डिंग्स के चेयरमैन-डिजिटल टियो ची हीन से मिलकर खुशी हुई.

चिराग को धमकी देने वाला गिरफ्तार

समस्तीपुर. केन्द्रीय मंत्री और लोक जनशक्ति पार्टी के राष्ट्रीय अध्यक्ष

चिराग पासवान को जान से मारने की धमकी देने वाले युवक को पुलिस ने बेगूसराय से गिरफ्तार कर लिया है. समस्तीपुर के पुलिस उपाधीक्षक दुर्गेश दीपक ने आज बताया कि 11 जुलाई को पासवान को सोशल मीडिया पर जान से मारने की धमकी दी गई थी.

बुलेट की जगह दौड़ेगी वंदे भारत

जापानी महंगी, चलेगा स्वदेशी तेज रफ्तार ट्रेन, 250 की रफ्तार से ट्रायल जल्द

अहमदाबाद, 13 जुलाई. देश की पहली महत्वाकांक्षी अहमदाबाद-मुंबई हाई स्पीड कॉरिडोर, जिसे बुलेट ट्रेन परियोजना के नाम से जाना जाता है, पर अब जापानी बुलेट ट्रेन के बजाय स्वदेशी तकनीक से निर्मित सेमी हाई स्पीड वंदे भारत ट्रेन चलाई जाएगी.

यह भारतीय रेलवे की पहली वंदे भारत ट्रेन होगी जो 250 किलोमीटर प्रति घंटे की रफ्तार से



दौड़ेगी. पहले इस कॉरिडोर पर 320 किलोमीटर प्रति घंटे की रफ्तार से बुलेट ट्रेन चलाने का

दावा किया गया था. रेलवे मंत्रालय के एक वरिष्ठ अधिकारी ने बताया कि मुंबई-अहमदाबाद हाई स्पीड कॉरिडोर के सूरत-बलिमोरा सेक्शन का कार्य अंतिम चरण में है और इस साल के अंत तक वंदे भारत का ट्रायल रन शुरू कर दिया जाएगा. इसके बाद 2027 तक आम जनता आठ-आठ कोच वाली दो वंदे भारत ट्रेनों में सफर कर सकेगी. इन ट्रेनों की अधिकतम गति 280 किलोमीटर प्रति घंटा है, लेकिन वे 250 किलोमीटर प्रति घंटे की रफ्तार से चलेंगी.

पंजाब सीमा पर पिस्तौल के पुर्जे व हेरोइन बरामद

जालंधर. पंजाब में पिछले 24 घंटों के दौरान सीमा सुरक्षा बल ने राज्य पुलिस के साथ मिलकर दो अलग-अलग घटनाओं में सीमा पर पिस्तौल के पुर्जे और हेरोइन का एक पैकेट बरामद किया. बीएसएफ के प्रवक्ता ने बताया कि रात तरनतारन जिले के डल गाँव में एक संदिग्ध पैकेट की मौजूदगी की बीएसएफ खुफिया शाखा की सूचना पर कार्रवाई करते हुए, बीएसएफ के जवानों ने पंजाब पुलिस के साथ मिलकर एक व्यापक तलाशी अभियान चलाया. जिसके परिणामस्वरूप तांबे के तार के लूप और पीले रंग के चिपकने वाले टेप में लिपटे पिस्तौल के पुर्जे और एक मैगजीन बरामद हुईं, जिसमें तीन रोशन करने वाली छड़ें लगी हुई थीं.

धामी को मिला ईमानदारी सम्मान

भ्रष्टाचार मुक्त उत्तराखंड के प्रयासों पर हुए सम्मानित

भ्रष्टाचार मुक्त उत्तराखंड की शपथ भी दिलाई

देहरादून, 13 जुलाई. उत्तराखंड के मुख्यमंत्री पुष्कर सिंह धामी का रविवार को बल्लेवाला, देहरादून में 'भ्रष्टाचार मुक्त उत्तराखंड' के लिए किए जा रहे प्रयासों पर लगभग एक सौ धार्मिक एवं सामाजिक संस्थाओं ने सम्मानित किया.

उन्होंने इस अवसर पर सभी को भ्रष्टाचार मुक्त उत्तराखंड की शपथ भी दिलाई. मुख्यमंत्री ने प्रदेश को भ्रष्टाचार से मुक्त बनाने की दिशा में उठाए गए कदमों के

मुख्यमंत्री ने कहा कि राज्य में छद्म वेशधारियों की मूल पहचान उजागर करने के लिए ऑपरेशन कालेनिमि चलाया जा रहा है. अब तक 200 से अधिक संदिग्धों को पकड़ा गया है, जिनमें कुछ बांग्लादेशी घुसपैटिए भी शामिल हैं. उन्होंने जनता से अपील की कि ऐसे तत्वों की जानकारी तुरंत पुलिस को दे. मुख्यमंत्री ने कहा कि प्रधानमंत्री नरेंद्र मोदी के 'ना खऊंगा, ना खाने दूंगा' के मंत्र को अपनाते हुए राज्य सरकार पारदर्शी, जवाबदेह और जनहितकारी शासन व्यवस्था के निर्माण के लिए संकल्पबद्ध है.

बारे में जानकारी दी और जनता के समर्थन को इस अभियान की सबसे बड़ी ताकत बताया. उन्होंने कहा कि यह अभिनंदन समारोह केवल एक सम्मान नहीं, बल्कि उत्तराखंड को भ्रष्टाचार मुक्त बनाने के सपने को साकार करने का उत्सव है. यह सम्मान उत्तराखंड की सवा करोड़ जनता का है, जो ईमानदारी, पारदर्शिता और जवाबदेही के मूल्यों के साथ

राज्य के विकास की दिशा में अग्रसर है. उन्होंने कहा कि भ्रष्टाचार के विरुद्ध जो जा रही कार्रवाई व्यक्तिगत विजय नहीं, बल्कि यह जनता के विश्वास, ईमानदारी की ताकत और युवाओं की उम्मीदों की जीत है. राज्य सरकार ने 'जीरो टॉलरेंस' की नीति के तहत पारदर्शिता सुनिश्चित करने के लिए तकनीक का व्यापक उपयोग किया है.

2030 तक मिलेगा एक करोड़ युवाओं को रोजगार: नीतीश

पटना, 13 जुलाई. बिहार सरकार वर्ष 2025 से 2030 के बीच राज्य में युवाओं के लिए एक करोड़ सरकारी नौकरियों और रोजगार का सृजन करेगी जो सरकार के मौजूदा लक्ष्य 50 लाख से दोगुना है.

बिहार के मुख्यमंत्री नीतीश कुमार ने एक्स पर अपने पोस्ट में कहा कि उनकी सरकार के दौरान 2005 से 2020 के बीच राज्य में 8 लाख युवाओं को सरकारी नौकरी मिली थी. वर्ष 2020 में सृष्टासन कार्यक्रम के सात निश्चयों के दूसरे निश्चय में लक्ष्य तय किया गया कि 2025 तक 10 लाख सरकारी नौकरियों के साथ 10 लाख रोजगार का सृजन किया जाएगा.



उन्होंने बखा कि बबाद में इस संकल्प को बढ़ाया और अगस्त 2025 तक 12 लाख नौकरियों के साथ 38 लाख रोजगार का लक्ष्य तय किया.

कुमार ने कहा कि हमने अभी तक 10 लाख सरकारी नौकरियों और 39 लाख रोजगार का लक्ष्य हासिल कर लिया है.

छींटे के विवाद पर युवक की कुल्हाड़ी से हत्या

जौनपुर, 13 जुलाई. उत्तरप्रदेश के जौनपुर जिले में खुटहन थाना क्षेत्र के तिघरा मोड़ के पास शनिवार की देर रात पानी का छीटा पड़ जाने के कारण हुए मामूली विवाद ने इतना तूल पकड़ा कि युवक की कुल्हाड़ी से मारकर हत्या कर दी. पुलिस ने नामजद तीनों आरोपियों को कुल्हाड़ी सहित गिरफ्तार कर लिया है. पुलिस के अनुसार जिले में खुटहन थाना क्षेत्र के शेखपुर सुतौली गांव निवासी जय नाथ का 35 वर्षीय पुत्र संतोष कुमार अपने छोटे भाई के साथ शनिवार की रात लगभग 8 बजे छीजल लेने के लिए अपनी मोटरसाइकिल से खुटहन बाजार जा रहा था. उसी समय गौसपुर गांव के पास सड़क के किनारे खड़े रहे तीन लोग के ऊपर मोटरसाइकिल से पानी का छीटा पड़ गया.

राधिका हत्याकांड में आया नया मोड़

करीबी दोस्त ने तब जिहाद दावों को नकारा

हिमाशिका ने वीडियो में सब बताया, माता-पिता पर रूढ़िवादी का आरोप

गुरुग्राम, 13 जुलाई. की 25 वर्षीय टेनिस खिलाड़ी राधिका यादव की उसके पिता द्वारा कथित हत्या के बाद, उसकी सबसे करीबी दोस्त हिमाशिका सिंह राजपूत ने कई चौंकारने वाले खुलासे किए हैं.

हिमाशिका ने सोशल मीडिया पर लव जिहाद के दावों को खिरे से खारिज करते हुए राधिका के माता-पिता का अत्यधिक रूढ़िवादी होने और घर में घुटन भरा माहौल बनाने का आरोप लगाया है. राधिका की हत्या के दो दिन बाद, उसकी दस साल पुरानी



दोस्त हिमाशिका ने इंस्टाग्राम पर एक वीडियो जारी कर अपनी चुप्पी तोड़ी. राधिका यादव की सच्चाई नामक इस वीडियो में हिमाशिका ने दावा किया कि


हिमाशिका ने राधिका को एक मासूम और दयालु इंसान के रूप में याद किया. उसने बताया, हम 2012-13 से साथ में टेनिस खेलते थे, कई टूर्नामेंट में साथ गए. मैंने उसे कभी किसी और से बात करते नहीं देखा. राधिका यादव की हत्या की वजहों को लेकर कई तरह की अटकलें लग रही हैं. कुछ मीडिया रिपोर्टों और सोशल मीडिया उपयोगकर्ताओं द्वारा लव जिहाद के दावे किए गए.

राधिका के माता-पिता बेहद रूढ़िवादी थे और उस पर कड़ी पाबंदियां लगाते थे. उसे घर में घुटन महसूस होती थी और उसे किसी से भी बात करने पर अपने माता-पिता को बताना पड़ता था.

नदी में बहे ट्रैक्टर चालक का अब तक सुराग नहीं

सवाई माधोपुर, 13 जुलाई. राजस्थान में सवाई माधोपुर जिले के चौथ का बरवाड़ा थाना क्षेत्र में शनिवार को गलवा नदी की रफ्तार पर करते समय नदी के तेज बहाव में ट्रैक्टर-ट्रॉली सहित बह गए चालक का अब तक पता नहीं लग पाया है. पुलिस सूत्रों ने रविवार को बताया कि रिकेश मोणा जगमोदा ट्रैक्टर ट्रॉली लेकर शेरसिंहपुरा से जगमोदा की तरफ जाने के लिये नदी पार कर रहा था कि रफ्तार पर पानी अधिक होने के कारण उसका संतुलन बिगड़ गया. जिससे वह ट्रैक्टर-ट्रॉली सहित नदी में तेज बहाव में बह गया. पुलिस ने बताया कि मौके पर अंधेरा होने से रात को ढूँढने में काफी परेशानी आई.

एक नजर में



70 हजार छात्रों को रोबोटिक्स की ट्रेनिंग मिलेगी

तिरुवनंतपुरम. केरल में सरकारी उद्यम केरल इंफ्रास्ट्रक्चर एंड टेक्नोलॉजी फॉर एजुकेशन के लिटिल काइट्स आईटी क्लब के नए बैच के लिए चयनित 70 हजार से अधिक छात्रों रोबोटिक्स सहित एनीमेशन, प्रोग्रामिंग, मोबाइल ऐप विकास, और साइबर सुरक्षा जैसे आर्टिफिशियल इंटेलिजेंस क्षेत्रों में प्रशिक्षण दिया जाएगा. काइट के सीईओ के. अनवर सायद ने यह जानकारी दी. उन्होंने बताया कि करीब 1.8 लाख छात्रों ने परीक्षा दी थी, जिनमें से 70,827 छात्रों को लिटिल काइट्स सदस्य चुना गया है. इनमें 36,105 लड़के और 34,722 लड़कियां हैं. परीक्षा का परिणाम लिटिल काइट्स पोर्टल पर संबंधित स्कूल के लॉगिन में जाकर देखा जा सकता है. उन्होंने कहा कि जो छात्र लिटिल काइट्स के सदस्य नहीं हैं, उन्हें भी रोबोटिक्स से संबंधित गतिविधियों का प्रशिक्षण दिया जाएगा. इसके लिए सरकारी स्कूलों में 29,000 रोबोटिक किट पहली ही वितरित की जा चुकी है.

दो वाहनों के टकराने पर चार लोगों की मौत

कोटा. कोटा जिले में इटावा क्षेत्र के बूढ़ादीत थाना क्षेत्र में दिल्ली-मुंबई एक्सप्रेसवे पर चंबल के पास रविवार तड़के दो वाहनों के टकराने से एक ही परिवार के तीन लोगों सहित चार व्यक्तियों की मौत हो गई जबकि नौ लोग घायल हो गए. बूढ़ादीत थाना अधिकांश रघुनाथ सिंह ने बताया कि करौली के रहने वाले ये लोग मध्यप्रदेश के इंदौर में गोद भराई की रस्म के बाद करौली लौट रहे थे. तभी बूढ़ादीत के पास आठ एक एक्सप्रेसवे पर अज्ञात वाहन उनके ट्रेंपो ट्रेक्स से टकरा गया. हादसे में करौली के सुरेश सोनी और अनिल और उनकी मां की मौत पर ही मौत हो गई जबकि बुजेश को देईखंड अस्पताल में भर्ती कराया गया. बाद में कोटा भेज दिया गया लेकिन उसने रास्ते में दम तोड़ दिया.

दो कटाव से सिंग बांध संकट में

बेगूसराय. बेगूसराय के तेघड़ा प्रखंड में गंगा नदी का जलस्तर बढ़ने और पिछले कई दिनों से हो रहे कटाव के कारण मधुपुर बोल्टर घाट सिंग बांध पर गंभीर खतरा उत्पन्न हो गया है. अयोध्या से मधुपुर तक लगभग तीन किलोमीटर लंबे गंगा घाट पर तेज गति से कटाव जारी है, जिसके चलते करीब 50 बीघा जमीन गंगा में समाहित हो चुकी है. हालांकि, अभी तक बचाव कार्य शुरू न होने से स्थानीय ग्रामीणों में भारी आक्रोश है. पूर्व वार्ड पार्षद ने यह भी बताया कि बोल्टर घाट के निर्माण से मधुपुर दक्षिण टोला और बिचला टोला को कटाव से बचाया गया था.

कृषि क्रांति शिवराज ने टैगिंग रोकने के लिए सख्त निर्देश, नैनो टैगिंग को बताया अवैध

शिवराज ने की नैनो उर्वरक की जबरन बिक्री बंद

नकली उर्वरक पर सख्ती के आदेश

नई दिल्ली, 13 जुलाई. केंद्रीय कृषि मंत्री शिवराज सिंह चौहान ने सभी राज्य सरकारों को तत्काल प्रभाव से चूरिया और डीएपी जैसे पारंपरिक उर्वरकों के साथ नैनो-उर्वरक या बायोस्टिमूलेंट की जबरन टैगिंग रोकने का निर्देश दिया है.

उन्होंने मुख्यमंत्रियों को लिखे एक पत्र में शिकायतें मिलने का जिक्र किया, जिनमें खुदरा



विक्रेता किसानों को सब्सिडी वाले पारंपरिक उर्वरक तब तक नहीं बेच रहे हैं जब तक वे नैनो-उर्वरक या बायोस्टिमूलेंट की खरीद नहीं करते. चौहान ने अपने

पत्र में स्पष्ट रूप से लिखा है, पारंपरिक उर्वरक बैग के साथ अन्य उत्पादों को टैग करके किसानों को जबरन खरीदने के लिए मजबूर करना अवैध है.

उन्होंने राज्यों से आग्रह किया है कि नैनो-उर्वरकों और बायोस्टिमूलेंट की पारंपरिक उर्वरकों के साथ जबरन टैगिंग को तुरंत रोक जा. उन्होंने कहा, ऐसे मामलों में, कानून के अनुसार

दोषियों के खिलाफ कानूनी कार्रवाई की जानी चाहिए. चौहान ने मुख्यमंत्रियों से नकली और घटिया उर्वरकों की बिक्री के खिलाफ भी सख्त कार्रवाई करने को कहा.

उन्होंने जोर दिया कि कृषि भारत की अर्थव्यवस्था की रीढ़ है, और किसानों की आय में स्थिरता सुनिश्चित करने के लिए उन्हें सही समय पर, सस्ती दरों पर और मानक गुणवत्ता वाले उर्वरक उपलब्ध कराना आवश्यक है. उन्होंने बताया कि नकली या घटिया उर्वरकों की बिक्री उर्वरक आदेश 1985 के तहत निषिद्ध है, जो आवश्यक वस्तु अधिनियम 1955 के अंतर्गत आता है. उन्होंने कहा कि राज्यों की जिम्मेदारी है कि वे आवश्यकतानुसार सही स्थानों पर पर्याप्त उर्वरकों की उपलब्धता सुनिश्चित करें.